



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۲/۲۶



علم گل سحر

خپل زړه ته مې پام نه و

نه پرې پوهیدمه په هیڅ ځای کې یې ارام نه و
خپل زړه ته مې پام نه و

یوازې ستا د سترگو بل د هیچا دی غلام نه و
خپل زړه ته مې پام نه و

ولاکه پرې خبر وم دی په تا باندي مین و
تل ملول غمجن و

یو دا ستا په سوچ کې بل په فکر د وطن و
تل ملول غمجن و

ظلم به پرې وشو دی په نیت د انتقام نه و
خپل زړه ته مې پام نه و

زه په تامین وم هر انسان به مې خپل ځان گانه
انسان مې بس انسان گانه

مرگ د انسان څه چې مرگ د مار به مې تاوان گانه
انسان مې بس انسان گانه

دوی به انسان مړ کړ وې بې ځکه د اسلام نه و
خپل زړه ته مې پام نه و

ما به زغره واغوسته جگړې ته به روان شومه
ژر به پښیمان شومه

سترگو سره جنگ مشکل و، پوه یې په تاوان شومه
ژر به پښیمان شومه

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

جنگ د افغانستان، جنگ د عراق جنگ د ويتنام نه و
خپل زړه ته مې پام نه و

مور به سره ټول شوو قافله به مو تياره كړه
نښه به مو لاره كړه

كلونه ويده شوي مفكوره به مو بيداره كړه
نښه به مو لاره كړه

لار به پوه شوو چې رهبر او هم امام نه و
خپل زړه ته مې پام نه و

زه به شومه مخته چې كاروان د عشق سنبال كړمه
وطن سيال سره سيال كړمه

شاوخوا غليمانو به بندي د شك په جال كړمه
وطن سيال سره سيال كړمه

شاتو به مې وكتل له شا را پسي قام نه و
خپل زړه ته مې پام نه و

۲۳/ جون ۲۰۲۸

جرمني – برلين، شارلوتون بورگ
علم گل سحر